

# Av øllum londum

Av øllum londum í eyst og vest,  
er føðilandið mær hjarta næst,  
hitt fjallaheimið  
í sorg sum gleimi  
mær dámar best.

Frá Mýlingstindi til Beinivørð,  
sum standa verjur um fosturjørð,  
har mál mitt ljóðar,  
har best mær hóvar  
við bláan fjørð.

Eg elski fjøllin himnahá  
við stinum tindum, ið loftskýggj ná,  
og grønum líðum,  
frá fyrndartíðum  
tey stóðu svá.

Eg elski áir og fossalag,  
hin væna hagan, har fuglur kvað,  
og vøtn og tjarnir,  
har sól og stjørnir  
seg spegla á.

Eg elski havið, har frælsi grør,  
eg elski villan sum stillan fjørð,  
og merkur fagrar,  
har bylgja akrar  
á óðalsjørð.

So hátt eg elski mítt móðurmál,  
ið ljóðar stint eins og herðað stál  
á mannamunni  
frá hjartansgrunni  
og instu sál.

Tó mest eg elski tað fólk, ið her  
sær heimstað fann millum fjøll og sker,  
men ferðast víða,  
sum fedrar fríu,  
har aldan ber.

Vit eru Føroyingar, serstøk tjóð  
við felags lagnu eitt felagsblóð,  
og felags minni  
so mong tú finnur  
úr tíðarflóð.

Ei alt, ið glitrar er stórt og gott,  
tað ofta roynist, ið tóktist smátt,  
há mær er heimi,  
hvar enn eg sveimi,  
mítt dreymaslott.

*Pól F. Joensen*